

अंबानी के “वनतारा” की जांच के लिए सुप्रीम कोर्ट ने एसआईटी गठित की

सुप्रीम कोर्ट ने जस्टिस चेलमेश्वर के नेतृत्व वाली एसआईटी को 12 सितम्बर तक अपनी रिपोर्ट सौंपने को कहा है

-जाल खंबाता-
-राष्ट्रदूत दिल्ली ब्यूरो-
नई दिल्ली, 26 अगस्त। सुप्रीम कोर्ट ने गुजरात स्थित अनंत अंबानी द्वारा स्थापित ‘वनतारा’ रेस्क्यू एंड रिहैबिलिटेशन सेंटर की जांच के लिए स्पेशल इन्वेस्टिगेशन टीम (एसआईटी) का गठन किया है। अदालत ने कहा कि सामान्यतः ऐसे आरोपों पर आधारित याचिका, जिनके समर्थन में कोई ठोस सबूत न हो, कानून की दृष्टि में विचारणीय नहीं होती और प्राथमिक स्तर पर ही खारिज की जानी चाहिए।

इसके बावजूद, कोर्ट ने मामले की तथ्यात्मक जांच पड़ताल के लिए जांच आवश्यक मानी है और एसआईटी को 12 सितंबर तक अपनी रिपोर्ट सौंपने के निर्देश दिए हैं। एसआईटी का नेतृत्व सुप्रीम कोर्ट के सेवानिवृत्त न्यायाधीश जस्टिस जस्ती चेलमेश्वर करेंगे और आयोग के अन्य

- सुप्रीम कोर्ट ने यह आदेश एडवोकेट जया सुकीन व देव शर्मा की याचिका पर दिए जिनमें अखबारों में छपी खबरों के आधार पर पशु अधिकारों के हनन व पर्यावरण को नुकसान पहुंचाने का आरोप लगाया गया था।
- कोर्ट ने एसआईटी गठित करते समय हालांकि यह भी कहा, कि जिन आरोपों की पुष्टि के लिए ठोस सबूत न हों वे याचिकाएं खारिज कर दी जानी चाहिए पर इस मामले से तथ्यात्मक जांच जरूरी है।
- वनतारा असल में वन्यजीवों का पुनर्वास केन्द्र है जहां देश विदेश से जंगली जानवर लाए जाते हैं। इस केन्द्र की स्थापना अनन्त अंबानी ने की है।

सदस्य होंगे, बॉम्बे हाईकोर्ट के पूर्व मुख्य न्यायाधीश, राघवेंद्र चौहान, मुंबई के पूर्व पुलिस आयुक्त हेमंत नगराले तथा अतिरिक्त आयुक्त, कस्टम्स अनीश गुप्ता। सुप्रीम कोर्ट की जस्टिस पंकज मिथल और पीबी वराले की बैंच ने यह

आदेश एडवोकेट सी.आर. जया सुकीन और देव शर्मा द्वारा दायर दो याचिकाओं के आधार पर पारित किया है। इन याचिकाओं में मांग की गई थी कि वनतारा रेस्क्यू एंड रिहैबिलिटेशन सेंटर की कार्यप्रणाली की स्वतंत्र जांच कराई जाए।

याचिकाओं में लगाए गए आरोप अखबारों में छपी रिपोर्टों पर आधारित हैं और उनके समर्थन में कोई ठोस सबूत प्रस्तुत नहीं किए गए। फिर भी, अदालत ने इन आरोपों को पूरी तरह खारिज करने की बजाय, एक तथ्यान्वेषण जांच का आदेश दिया है।

सुप्रीम कोर्ट ने से जिन मुद्दों पर रिपोर्ट मांगी है, उनमें शामिल हैं: वनतारा द्वारा भारत और विदेशों से जानवरों, विशेष रूप से हाथियों का अधिग्रहण किन परिस्थितियों में और किस प्रक्रिया से किया गया।

क्या ये गतिविधियाँ वन्य जीव (संरक्षण) अधिनियम, 1972, तथा चिड़ियाघर नियमों के अनुरूप हैं? क्या जानवरों या उनके उत्पादों के व्यापार संबंधी नियमों का पालन किया गया है? क्या वहां पशुपालन, पशु चिकित्सा देखभाल और पशु कल्याण से संबंधित मानकों का पालन हो रहा है?

वैष्णो देवी मार्ग पर भूस्खलन में 6 की मौत

जम्मू, 26 अगस्त। जम्मू के पास कटरा स्थित श्री माता वैष्णो देवी मार्ग में अर्धकुवारी के पास मंगलवार को भूस्खलन होने से 6 लोगों की मौत हो गयी और 14 अन्य घायल हो गये हैं। श्री माता वैष्णो देवी श्राइन बोर्ड ने यह जानकारी दी।

श्राइन बोर्ड ने कहा कि अर्धकुवारी के पास हुए इस भूस्खलन में घायल हुए लोगों को तत्काल इलाज के लिए अस्पताल पहुंचाया जा रहा है। दूसरी ओर जम्मू के सभी स्कूल बुधवार को बंद रखने के आदेश दिए गए हैं। श्राइन बोर्ड और सुरक्षा बलों ने राहत और

- श्रद्धालुओं की सुरक्षा को ध्यान में रखते हुए वैष्णो देवी यात्रा अस्थायी तौर पर रोक दी गई।

बचाव कार्य शुरू कर दिया है। प्राप्त जानकारी के अनुसार श्रद्धालुओं की सुरक्षा के मद्देनजर माता वैष्णो देवी की यात्रा को अस्थायी तौर पर रोक दिया गया है। अर्धकुवारी से भवन तक का मार्ग बंद कर दिया गया है। निचले ट्रंक से भी श्रद्धालुओं की आवाजहोी सीमित कर दी गई है। जम्मू प्रशासन ने खराब मौसम और क्षेत्र भर में अलग अलग स्थानों पर बाढ़ जैसी स्थिति उत्पन्न होने के मद्देनजर सभी सरकारी और निजी स्कूल कल बंद रखने का निर्देश दिया है।

विधानसभा सत्र से पहले सर्वदलीय बैठक 28 को

जयपुर, 26 अगस्त। सोलहवीं राजस्थान विधान सभा के चतुर्थ सत्र की बैठकें 1 सितम्बर से आरंभ होंगी। इससे पहले विधान सभा अध्यक्ष वासुदेव देवनानी ने, 28 अगस्त को दोपहर 12:30 बजे विधान सभा में अपने कक्ष में सर्वदलीय बैठक बुलाई है। इस बैठक में मुख्यमंत्री भजनलाल शर्मा, नेता प्रतिपक्ष टीकाराम जूली, संसदीय कार्य मंत्री जोगाराम पटेल, सरकारी मुख्य सचेतक जोगेश्वर गर्ग, प्रतिपक्ष के मुख्य सचेतक रफीक खान, बसपा के

- विधानसभा अध्यक्ष देवनानी ने यह परम्परा शुरू की थी।

मनोज कुमार, भारत आदिवासी पार्टी के थावर चन्द और रालोद के डॉ. सुभाष गर्ग को आमंत्रित किया गया है।

देवनानी ने विधान सभा अध्यक्ष का पदभार संभालने के बाद लोकसभा की तर्ज पर विधान सभा में भी सर्वदलीय बैठक बुलाये जाने का निर्णय लिया था। राजस्थान विधान सभा में पहली बार सोलहवीं विधान सभा से आरंभ हुई यह सर्वदलीय बैठक चौथी बार हो रही है।

एससीओ समिट में मोदी और पुतिन का स्वागत खुद करेंगे जिनपिंग

शी इस कदम से ट्रंप को कड़ा मैसेज देना चाहते हैं कि टैरिफ वॉर में “ग्लोबल साउथ” एकजुट है

- चीन में हो रहे तियानजिन समिट में शामिल होने के लिए भारत के प्रधानमंत्री नरेंद्र मोदी 31 अगस्त को चीन जा रहे हैं। 7 सालों में उनकी यह पहली चीन यात्रा है और भारत और चीन के बीच गंभीर सीमा विवाद को देखते हुए भी यह यात्रा महत्वपूर्ण मानी जा रही है।
- चीन भी चाहता है कि भारत अमेरिका के पाले में ना जाए क्योंकि एक स्वतंत्र तटस्थ भारत का चीन के साथ आना उसके लिए भी फायदेमंद हो सकता है।

आमंत्रित किया गया है। यह शिखर सम्मेलन भारत और चीन के बीच 2020 की यातक सीमा झड़पों के बाद तनाव कम करने की दिशा में एक महत्वपूर्ण कड़ी हो सकता है, क्योंकि अब भारत पर भी जो प्रतिबंध लगाए गए हैं उनका कोई प्रभाव नहीं पड़ा है।

पिछले साल कज़ान, रूस में हुए ब्रिक्स शिखर सम्मेलन में भी मोदी, शी और पुतिन ने मंच साझा किया था, जबकि उस समय पश्चिमी नेताओं ने यूक्रेन युद्ध के चलते पुतिन से दूरी बना रखी थी। नई दिल्ली में रूसी दूतावास के अधिकारियों ने हाल ही में कहा कि मास्को को शी जिनपिंग और मोदी के साथ त्रिपक्षीय वार्ता की उम्मीद है।

चीनी राष्ट्रपति इस शिखर सम्मेलन

को एक ऐसे मंच के रूप में पेश करना चाहेंगे जो दिखाए कि अमेरिका के नेतृत्व से रहित अंतरराष्ट्रीय व्यवस्था कैसी हो सकती है और यह भी जनवरी तक वाइट हाउस ने चीन, ईरान, रूस और अब भारत पर भी जो प्रतिबंध लगाए गए हैं उनका कोई प्रभाव नहीं पड़ा है। चाइना-ग्लोबल साउथ प्रोजेक्ट के संपादक एरिक ओलेंडर ने कहा, जरा देखिए ब्रिक्स ने डॉनल्ड ट्रंप को कितना विचलित किया है – यही तो इन मंचों की मूल भूमिका है।

इस वर्ष का शिखर सम्मेलन एससीओ के 2001 में गठन के बाद से अब तक का सबसे बड़ा सम्मेलन होगा। चीनी विदेश मंत्रालय के एक अधिकारी ने इसे “अंतरराष्ट्रीय संबंधों की नई

प्रकार की संरचना में एक महत्वपूर्ण शक्ति” बताया।

हाल के वर्षों में भारत की नीति अमेरिका और इज़रायल के प्रति शुकाव के कारण एससीओ और ब्रिक्स के प्रति थोड़ी ठंडी पड़ी थी। लेकिन राष्ट्रपति ट्रंप के घमकाने की नीति भारत तथा प्रधानमंत्री मोदी के प्रति असम्मानजनक रवैये ने भारत को इन मंचों की ओर फिर से आकर्षित किया है।

सुरक्षाकारणों से गठित एससीओ, जो कभी छह यूरोशियाई देशों का समूह था, अब 10 स्थायी सदस्य और 16 संवाद व पर्यवेक्षक देशों तक फैल चुका है। इसका ध्यान अब सिर्फ सुरक्षा तक सीमित नहीं है, बल्कि आर्थिक और सैन्य सहयोग तक भी विस्तारित हो चुका है।

हालाँकि विश्लेषकों का मानना है कि एससीओ ने अब तक ठोस सहयोग के नतीजे नहीं दिए हैं, लेकिन चीन के लिए यह अमेरिका के विरुद्ध ग्लोबल साउथ की एकजुटता दिखाने का महत्वपूर्ण मंच बन चुका है। कुछ विशेषज्ञ जो चीन को संदेह की दृष्टि से देखते हैं और अमेरिका भारत संबंध के समर्थक है उनका कहना है कि (शेष अंतिम पृष्ठ पर)

अमेरिका ने 50% टैरिफ का नोटिफिकेशन जारी किया

नई दिल्ली, 26 अगस्त। अमेरिका ने भारत से आयात होने वाले सामान पर 50 फीसदी टैरिफ लगाने की योजना को एलान कर दिया है। यह वही टैरिफ है जिसकी घोषणा अमेरिकी राष्ट्रपति डॉनल्ड ट्रंप पहले कर चुके हैं।

अमेरिकी होमलैंड सिक्यूरिटी विभाग ने एक ड्राफ्ट नोटिस जारी कर इसकी रूपरेखा पेश की। यह कदम ऐसे

- नोटिस के अनुसार 27 अगस्त को रात 12.01 के बाद भारत के गोदामों से निकले माल पर यह टैरिफ लगेगा।

समय में उठाया जा रहा है, जब रूस और यूक्रेन के बीच शांति समझौते की कोशिशें ठप पड़ती नजर आ रही हैं। नोटिस में साफ कहा गया है कि यह बढ़ा हुआ टैरिफ भारत के उन उत्पादों पर लागू होगा, जो 27 अगस्त, 2025 को सुबह 12:01 बजे (पूर्वी डेलाइट समय) के बाद खपत के लिए आयात (शेष अंतिम पृष्ठ पर)

जनजातियों के अधिकारों के लिए किए गए संघर्ष और योगदान का सम्मान करते हैं, परन्तु एसोसिएशन को आवंटित परिसर में उनकी मूर्ति स्थापित करने का कोई सरकारी आदेश नहीं था और केवल बलपूर्वक अनुसूचित जाति के सदस्यों की गरिमा को आहत करने के लिए यह कृत्य किया गया है।

याचिकाकर्ता का कहना है कि 2022 में एसोसिएशन के चुनाव में एक गुट चुनाव हार गया था, जिसने प्रतिशोध लेने के लिए एसोसिएशन को आवंटित इस आवास की शांति भंग करने की कोशिश की है। इस मामले की सुनवाई के दौरान याचिकाकर्ता की ओर से बताया गया था कि मूर्ति स्थापित करने से पूर्व राजीव दत्ता व उनके सहयोगियों ने कोई तरीके की स्वीकृति प्राप्त नहीं (शेष अंतिम पृष्ठ पर)

भवन में जबरदस्ती घूसकर, डॉ. भीमराव अम्बेडकर की मूर्ति के सामने ही अनाधिकृत, अवैध तरीके से झारखण्ड प्रदेश के अनुसूचित जनजाति के महानायक, बिरसा मुंडा, की मूर्ति का

लोकार्पण किया, और अनुसूचित जाति के सदस्यों की भावनाओं को ठेस पहुंचाई।

याचिकाकर्ता के वकील सतीश पचौरी का कहना है कि वे बिरसा मुंडा के अनुसूचित

सार-समाचार

हादसों में चार जनों की मौत

जोधपुर, (कांस)। कमिश्नरेट क्षेत्र में अलग अलग हादसो में चार लोगों की मौत हो गई। संबंधित थाना पुलिस ने मर्ग में कार्रवाई कर शव परिजन को सुपुर्द किए। डांगियावास पुलिस ने बताया कि बाकला निवासी रेखा कंवर पुत्री सांगसिंह होद से पशुओं के लिए पानी निकाल रही थी। तब वह पैर फिसलने से पानी के होद में गिर गई। पता लगने पर उसे अस्पताल ले जाया गया, मगर बाद में उसकी मौत हो गई। उसके चचेरे भाई अंठू सिंह ने मर्ग में रिपोर्ट दी। दूसरी तरफ मंडोर पुलिस ने बताया कि निंबा निंबड़ी मंडोर में 25 वर्षीय हिना पत्नी भागीरथ मेघवाल खेत पर कार्य कर रही थी। तब किसी जहरीले जंतु ने काट लिया। इस पर उसे उपचार के लिए एमडीएम अस्पताल में भर्ती करवाया गया। अब उसकी मौत हो गई। उसके जेठ कालूराम मेघवाल ने मंडोर थाने में मर्ग में रिपोर्ट दी है। इधर सूरसागर पुलिस ने बताया कि महाराणा प्रताप कॉलोनी निवासी 32 वर्षीय नरपतराम पुत्र शिवराम ने अपने घर में भूल से विषाक्त पदार्थ का सेवन कर लिया। जिस पर उसे उपचार के लिए एमजीएच में भर्ती कराया गया। वह अब चल बसा। सूरसागर पुलिस ने शव को कार्रवाई कर परिजन के सुपुर्द किया। उसके भाई सीताराम ने मर्ग में रिपोर्ट दी। जबकि बोरानाडा पुलिस ने बताया कि मूलतः उत्तरप्रदेश के किवदई हाल एणो फूड में काम करने वाला 26 वर्षीय कल्लू पुत्र नन्हें सिंह रात के समय में नींद में टीनशेड से नीचे गिर गया। उसे इलाज के लिए अस्पताल लाया गया। जहां बाद में उसकी मौत हो गई। उसकी पत्नी रामबाई ठाकुर ने मर्ग में रिपोर्ट दी।

सूने मकान में चोरी

जोधपुर, (कांस)। शहर के सूरसागर बाइपास रोड पर एक मकान में चोरों ने सैध लगाकर लाखों के जेवररात और नगदी चुराकर ले गए। चोरों को घर की जानकारी थी और उन्होंने इसके लिए मास्टर की का उपयोग किया। पुलिस अब जांच पड़ताल में जुटी है। पुलिस ने बताया कि सूरसागर स्थित नई भाखेरी बास बाइपास रोड निवासी हरीश राखेजा ने यह रिपोर्ट दी। इसमें बताया कि उनका परिवार 24 अगस्त को दोपहर 12 से शाम 5 बजे तक मंदिर दर्शन के लिए गया था तब चोर ने अलमारी खोलकर उसमें रखे करीब 1० लाख रुपए के आभूषण और 500०0 नगदी चुरा ली। अलमारी में आठ तोला के लगभग गले का हार, एक तोला गले के सोने की चैन, दो अंगुठी , दो कानों की बालियां, हाथों की दोनों पुंछियों (करीब डेढ़ तोला), सिर की रखड़ी (करीब डेढ़ तोला) सहित ज्वेलरी और 5० हजार रुपए निकाले। इसके बाद अलमारी को वापस लॉक कर दिया। परिवार के लोग जब लौटे तब घर के मैन गेट पर लॉक लगा हुआ था। संदेह है कि चोर ने या तो मास्टर की का इस्तेमाल करके लॉक खोला है या फिर उसे घर के बारे में जानकारी थी।

मोगड़ा में पकड़ा डीजल चोरी का आरोपी

जोधपुर, (का.सं.)। शहर के निकटवर्ती मोगड़ाखुर्द गांव में एक बाड़े में डीपस्टोई पश्चिम की सूचना पर विवेक विहार पुलिस ने रेड दी। बाड़े में बैठा शख्स मौके से भागने में सफल हो गया। पुलिस ने बाड़े से बाहर निकल रहे टैंकर चालक को पकड़ा। टैंकर की जांच में पता लगा कि उसमें 3० लीटर डीजल कम है। इस पर चालक को गिरफ्तार कर टैंकर को जब्त किया गया। विवेक विहार थाने के एएसआई शंकरलाल ने बताया कि डीपस्टोई पश्चिम की सूचना मिली कि मोगड़ा खुर्द गांव में एक बाड़े में डीजल चोरी की जाती है। इस पर विवेक विहार थाने से एएसआई भरतलाल मजजाब्जे के वहां पहुंचे। तब बाड़े में बैठा एक शख्स राणाराम देवासी भाग गया। बाड़े से टैंकर लेकर बाहर निकल रहे चालक को पुलिस ने पकड़ा। टैंकर की जांच में 3० लीटर डीजल कम मिला। इस पर चालक सियाकों की ढाणी कानावास का पाना डांगियावास निवासी श्यामलाल पुत्र हनुमानराम विश्रौई को गिरफ्तार कर लिया गया। उसे डीजल चोरी के आरोप में पकड़ा गया है। एएसआई शंकरलाल ने बताया कि मामले में अंठिम जांच की जा रही है।

बालवाहिनी की चपेट में आई महिला

जोधपुर, (कांस)। शहर के एयरपोर्ट रोड पर आज सुबह एक बालवाहिनी की चपेट में आने से महिला की मौत हो गई। महिला सड़क क्रॉस कर रही थी। इस बालवाहिनी को उसके साढ़ू का बेटा ही चला रहा था, जिसमें महिला का खुद का बेटा भी बैठा हुआ था। पुलिस ने एमडीएम अस्पताल में शव को कार्रवाई कर परिजन के सुपुर्द किया। फिलहाल अंठिम पड़ताल जारी है। एयरपोर्ट थानाधिकारी रामकुष्ण ताडा ने बताया कि सांसी कॉलोनी की रहने वाली 35 वर्षीय जसोदा पत्नी स्व. अनिल सांसी आज सुबह अपने बेटे को बालवाहिनी में बैठाकर सड़क क्रॉस कर रही थी। तभी वह उसी बालवाहिनी की चपेट में आ गई और बुरी तरह घायल हो गई। तब उसे तत्काल एमडीएम अस्पताल ले जाया गया, मगर बाद में उसकी मौत हो गई। थानाधिकारी ताडा ने बताया कि बालवाहिनी का चालक महिला की बहन कि पुत्र है। मामले में शव को लेकर कार्रवाई कर परिजन के सुपुर्द किया गया है। अग्रिम जांच की जा रही है।

बंद हुए गैस कुओं से फिर से उत्पादन

जैसलमेर, (निंसं)। जैसलमेर में सरकारी कंपनी ओएनजीसी ने भारत–पाकिस्तान के सीमावर्ती इलाके में बड़ी सफलता हासिल की है। करीब सात साल पहले बंद हो चुके गैस कुओं से फिर से उत्पादन शुरू कर दिया है। अब यहाँ के 2 कुओं से रोजाना 1 लाख क्यूबिक मीटर गैस उत्पादन हो रहा है। इसकी शुरुआत निदेशक ओ.पी. सिन्हा और ऑरेंगपु सरकार ने सोमवार को की। इस मौके पर निदेशक सिन्हा ने कहा कि रामगढ़ स्थित गैस थर्मल पॉवर प्लांट गैस की कमी से जूझ रहा था। करोड़ों रुपए की चौथी इकाई इसके चलते शुरू भी नहीं हो पाई। अब जीटीपीपी में बिजली प्रोडक्शन हो सकेगा। जीएसएस गमनेवाला में हुए इस कार्यक्रम में ओएनजीसी के अधिकारियों सहित गेल, ऑयल इंडिया व आरवीवीएनएल के अधिकारी मौजूद रहे।

राजकार्य में बाधा का मामला दर्ज

जैसलमेर, (नि.सं.)। जलदाय विभाग के जेइएन पूनम परिहार को चूड़ियां पहनाने और लिपस्टिक लगाने के मामले में शहर कोतवाली थाना में मुकदमा दर्ज करवाया गया है। पूनम परिहार ने राजकार्य में बाधा का मामला दर्ज करवाते हुए कहा कि इस घटना के बाद से मानसिक तनाव में हूं। ऑफिस के लोग भी भयभीत हैं। पुलिस ने मामला दर्ज कर जांच शुरू की। गौरतलब है कि जैसलमेर शहर स्थित जलदाय विभाग के बीपी टैंक स्थित ऑफिस में शनिवार को पेयजल किल्लत की समस्या के चलते लोगों ने धरना प्रदर्शन किया था। इंदिरा कॉलोनी के निवासियों ने थाली बजाते हुए ऑफिस के आगे प्रदर्शन किया। पूनम परिहार के साथ भीड़ में शामिल महिलाओं ने चूड़ियां पहनाईं और लिपस्टिक लगाने का प्रयास किया था।

मुस्लिम समाज ने की झंडे की रस्म

पाली, (नि.सं.)। हजरत मोहम्मद साहब के 15००वें जन्मोत्सव पर मनाए जाने वाला पर्व जश्ने ईद मिलादुन्नी 4 सितम्बर रात्रि और 5 सितंबर को पाली में धूमधाम से मनाया जाएगा। जिसको लेकर तैयारियां प्रारंभ कर दी गई हैं। जिसको लेकर अंजुमन सीरतुन्नबी के सदर हाजी रफीक गोरी के नेतृत्व में कमेटेई के सदस्यों ने नाड़ी मोहल्ला छोटी मस्जिद में जश्ने आमद रसूल का झंडे की रस्म अदा की। इस दौरान नाड़ी मोहल्ला छोटी मस्जिद के पेश इमाम मौलाना अंसार आलम, अंजुमन सीरतुन्नबी सदर मोहम्मद रफीक गोरी, मुस्लिम समाज सुदर हकीम भाई, हाजी महबूब टी, सेक्रेट्री सईद अंसारी, रमजान सईद पर्व पार्षद आमीन अली रंगरेज, जियाउल हक, शकील अहमद नागौरी, इसराइल खत्री सहित कई जने मौजूद रहे।

सेना की फील्ड फायरिंग रेंज में चोरी

जैसलमेर, (नि.सं.)। जैसलमेर के लाठी थाना इलाके में स्थित सेना की फील्ड फायरिंग रेंज में कुछ दिन पूर्व अलग–अलग टुकड़ों में कुल 12.2 किलोमीटर कम्प्युनिकेशन वायर चोरी हो गया। फील्ड फायरिंग रेंज जैसे सुरक्षित जगह पर हुई इतनी बड़ी चोरी के बाद सुरक्षा को लेकर सवाल खड़े हो रहे हैं। इससे पहले भी कई बार फील्ड फायरिंग रेंज में चोरी की घटनाएं हो चुकी हैं। सेना के टैंक को तोड़कर उसका सामान तक चुरा ले गए थे। अब एक बार फिर 12 किमी लंबा वायर चोरी हुआ है, जिसको लेकर पुलिस में मामला दर्ज किया गया है।

सिंधी 28 से जोधपुर प्रवास पर

जोधपुर, (कांस)। राष्ट्रीय व्यापारी कल्याण बोर्ड के अध्यक्ष सुनील जे सिंधी 28 से 3० अगस्त तक जोधपुर प्रवास पर रहेंगे। सिंधी गुस्वार, 28 अगस्त को अहमदाबाद से रेल मार्ग द्वारा रात्रि 1०.45 बजे जोधपुर पहुंचेंगे। उनका रात्रि विश्राम सैक्रेट हाउस में रहेगा। शुक्रवार, 29 अगस्त को प्रातः 11 बजे सिंधी सैक्रेट हाउस में ट्रेडर्स एसोसिएशन के साथ बैठक करेंगे। इसी दिन सांय 5 बजे वे जोधपुर में ट्रेडर्स मीट में भाग लेंगे।

गणेश चतुर्थी पर आज घर घर विराजेंगे गणपति, मंदिरों में आकर्षक सजावट



पाली शहर में नागा बाबा बगीची स्थित बल्लालेश्वर धाम श्री सिद्ध गणेश मंदिर सहित मंदिरों को आकर्षक रोशनी से सजाया।


पाली, (नि.सं.)। गणेश चतुर्थी का पर्व बुधवार को शहर समेत जिले भर में धूमधाम से मनाया जाएगा।

पाली क्षेत्र के सभी गणेश मंदिरों में आकर्षक रोशनी और फूलों से सजाया गया। शहर के मुख्य नागा बाबा बगीची स्थित बल्लालेश्वर धाम श्री सिद्ध गणेश मंदिर को आकर्षक रोशनी से सजाया

गया। मंदिर के महंत नारायण गिरी ने बताया कि सुबह मंगला आरती के साथ गणेश उत्सव शुरू होगा। उसके बाद सुबह हवन अभिषेक ध्वज कार्यक्रम होगा। उसी के साथ मंदिर में सीसीटीवी बेरी कटिंग लगाकर श्रद्धालुओं के लिए व्यवस्था की गई।

मंदिर उपाध्यक्ष सुरेश गिरि ने

बताया कि दोपहर में गणेश महिला द्वारा सत्संग कार्यक्रम होगा। रात्रि में 8:०0 बजे आरती के बाद प्रसाद वितरण किया जाएगा। मेले की तैयारी को लेकर गणेश भक्त लगे हुए हैं। इसी प्रकार सोमनाथ स्थित गणपति, मोती चौक स्थित रिद्धि सिद्धि गणेश, चेतना होटल के पास गणपति, कथा व्यास की गली स्थित



गणपति मंदिरों में धूम रहेगी, इसी क्रम में मेला विकास संस्कृति समिति के

तत्वाधान में धान मंडी स्थित मंच पर गणपति महोत्सव मनाया जाएगा।

श्रद्धांजलि दी

पाली, (नि.सं.)। महान स्वतंत्रता सेनानी एवं कांग्रेस सेवादल के संस्थापक डॉ नारायण सुब्बाराव हार्डीकर की 5० वी पुण्यतिथि पाली जिला कांग्रेस सेवादल के तत्वावधान में राजीव गांधी स्मृति भवन कांग्रेस कार्यलय में डा. हार्डिंकर की तस्वीर पर पुष्प अर्पित कर श्रद्धांजलि दी गई। इसके बाद विचार गोष्ठी आयोजित कर पुण्यतिथि हर्षोल्लास से सेवादल कार्यकर्ताओं ने मनाई।

इस अवसर पर सेवादल प्रदेश उपाध्यक्ष मोहन हटेला, सेवादल जिलाध्यक्ष प्रकाश चौधरी ने स्व. हार्डीकर की जीवनी पर प्रकाश डाला, अनवर उनके पद चिन्हों पर चलते हुए पार्टी की दिशा मे कार्य करे। जिला कांग्रेस महासचिव आमीन अली रंगरेज, जिला सचिव भैराराम गुर्जर, घनश्याम भाटी, श्याम बागोरिया, गुलाब सोढा, घनराज आर्य, इब्राहिम शाह, फिरोज खेतावास, जगदीश प्रजापत, मांगीलाल पंवार, अनवर खान सिपाही, नैनाराम, मोहनलाल पुनर, विनोद चांवरिया सहित सेवादल कार्यकर्ता मौजूद रहे।

पाली शहर ब्लॉक सेवादल की बैठक में आगामी 13 सितंबर से 15 सितम्बर को आयोजित तीन दिवसीय संगठन सूजन अभियान के तहत सहयोगी जिला आवासीय प्रशिक्षण शिविर में ज्यादा से ज्यादा कार्यकर्ताओं के भाग लेने की रूपरेखा बनाई गई।



पाली शहर के रेलवे अंडरब्रिज में पानी भरने से आवागमन बाधित हो गया।

फोटो–राष्ट्रदूत

पाली, (निंसं)। पाली जिले में मंगलवार को भी कई क्षेत्रों में बारिश का दौर जारी रहा। शहर में सुबह और शाम पांच बजे हल्की की बारिश का दौर चला। दिनभर बादल छाए रहे। सोमवार से हुई बारिश के कारण पाली शहर में बांडी नदी फिर चल पड़ी।

रपट पर पानी बहने से ऊपरी पुल पर भारी भीड़ जमा हो गई, जिससे जाम लग गया।

पाली शहर शहर के रेलवे अंडरब्रिज में पानी भरने से आवागमन बाधित हो गया है। बारिश बंद हुई तो भी दो–तीन दिन तक पानी भरा रहता है।

वहीं हेमावास बांध पर एक फीट की चादर वापस शुरू हुई। जिले में आधा दर्जन से ज्यादा बांधों पर चादर चल रही है। पश्चिमी राजस्थान का सबसे बड़ा जवाई बांध मंगलवार को 51 फीट पहुंच गया, जिससे किसानों में खुशी के लहर छा गई है।

शिविर कल

जालोर, (का.सं.)। जिला प्रशासन जालोर एवं रोजगार विभाग के संयुक्त तत्वावधान में 28 अगस्त को प्रातः 1० बजे से औद्योगिक प्रशिक्षण संस्थान जालोर (आईटीआई) में एक दिवसीय कैम्पस प्लेसमेंट शिविर आयोजित किया जायेगा।

प्राप्त जानकारी के अनुसार जिला रोजगार अधिकारी ने बताया कि शिविर में बेरोजगार आशार्थियों को स्थानीय व निजी क्षेत्र के नियोजकों द्वारा मौके पर साक्षात्कार के उपरांत रोजगार के अवसर उपलब्ध करवाएं जाएंगे।

धोरीमना, (निंसं)। सेडवा उपखंड के नजदीकी ग्राम पंचायत ओंगाला के राजस्व ग्राम बोरला जाटान की उचित मूल्य की दुकान 7–8 वर्ष पूर्व आवंटित हुई थी। राशन डीलर खीयराम उर्फ खेमाराम पुत्र अचलाराम जाति जाट निवासी बोरला जाटान पर हत्या जैसे जनघन्य अपराध की सजा होने के बाद जमानत , फर्जी एवं जाली दस्तावेज तैयार किया और फर्जी पुलिस चरित्र प्रमाण बनाकर कर अपने नाम स्वीकृत करवाई, जिसकी जांचरिपोर्ट से असंतुष्ट ग्रामीणों ने मुख्यमंत्री के नाम एसडीएम

को ज्ञापन सौंपा।

विगत दिनों ग्रामीणों ने जिला कलेक्टर टीना डाबी की अध्यक्षता में हुई जिला स्तरीय जनसुनवाई में प्रार्थना पत्र पेश कर उचित मूल्य दुकान बोरला जाटान राशन डीलर खीयराम चौधरी के अनियमितता और कालाबाजारी की शिकायत की। जनसुनवाई में शिकायत की जांच रिपोर्ट से असंतुष्ट ग्रामीणों ने स्थानीय प्रशासन तंत्र से जिला स्तर तक भ्रष्टाचार के आरोप लगाए। ग्रामीणों ने जल्द समाधान नहीं होने पर प्रदर्शन की चेतावनी दी।

गणपति मंदिर की प्राण प्रतिष्ठा के यज्ञ में आहुति दी



जालोर शहर में गणेश चौक स्थित नवनिर्मित गणपति मन्दिर की प्राण प्रतिष्ठा महोत्सव के लिए पंचांग पूजन के साथ प्रधान यज्ञ किया।

फोटो–राष्ट्रदूत

जालोर, (कासं)। जालोर शहर के गणेश चौक स्थित नवनिर्मित गणपति मन्दिर की प्राण प्रतिष्ठा महोत्सव के मंगलवार को द्वितीय दिवस पंचांग पूजन के साथ प्रधान यज्ञ का आयोजन हुआ जिसमें लाभार्थी परिवार ने आहुतियां दी। गणपति महोत्सव समिति के सचिव जगदीश रामावत ने बताया कि द्वितीय दिवस पंचांग पूजन के साथ प्रधान यज्ञ का आयोजन हुआ। जिसमें

लाभार्थी परिवार ने आहुतियां दी। दुर्गा होम स्थाप्य एवं स्थापित देवताओं के लिये आहुति शान्तिक पीष्टिक कर्म मूर्तियों का देव स्नपन, प्रसाद वास्तु, प्रसाद पूजन, कूर्म शिला पूजन शय्याधिवास का हुआ। शाम 8.3० बजे से गायक कलाकार बाडमेर के छोटूंसिंह रावणा व मध्यप्रदेश के मंदसौर के अधिष्ठा अनुष्का ने भजनों की प्रस्तुति दी। भक्ति संध्या से शहर का माहौल

भक्तिमय हो गया। युवा संगठन मंत्री माधव अरोड़ा ने बताया कि बुधवार को गणेश चतुर्थी के दिन देव उत्थापन, देव प्रबोधन तोरण वंदन, मोबण स्थापन, शिखर कलश स्थापना, ध्वज दण्ड स्थापना तथा पुष्प वर्षा व तोप धमाके के साथ प्राचीन गणपति मूर्ति, नवीन गणपति मूर्ति, पद्मावती माताजी, रिद्धि सिद्धि माताजी एवं भगवान वरुण की मूर्ति विराजमान होगी।

मुख्यमंत्री भजनलाल शर्मा किसान हितों के प्रति संवेदनशील प्रदेश में मांग अनुसार उर्वरकों की पर्याप्त आपूर्ति एवं अतिरिक्त आपूर्ति की कार्यवाही जारी

-कार्यालय संवाददाता-
जयपुर । राज्य सरकार और कृषि विभाग द्वारा किसानों को उर्वरकों की निर्बाध आपूर्ति सुनिश्चित करने के लिए सभी आवश्यक कदम उठाए जा रहे हैं। विशेष रूप से यूरिया और डीएपी (डाय-अमोनियम फॉस्फेट) की उपलब्धता पर विशेष ध्यान दिया जा रहा है।

राज्य सरकार द्वारा उर्वरकों की दैनिक उपलब्धता पर लगातार निगरानी रखी जा रही है। कम उपलब्धता और अधिक खपत वाले जिलों व ब्लॉकों को चिन्हित कर प्रदेश भर में प्राथमिकता के साथ पूर्ण पारदर्शिता से डीएपी व यूरिया का वितरण किया जा रहा है। उर्वरकों की कालाबाजारी व जमाखोरी को रोकने के लिए कृषि विभाग के अधिकारी प्रदेश भर में पूर्ण सतर्कता से कार्य कर रहे हैं।

राज्य सरकार द्वारा निरंतर केंद्र सरकार के साथ समन्वय स्थापित कर

प्रदेश की मांग अनुसार उर्वरकों की आपूर्ति करवाई जा रही है। राज्य के किसानों को पर्याप्त मात्रा में उर्वरकों की उपलब्धता सुनिश्चित करने हेतु खरीफ 2025 में अप्रैल से अगस्त तक भारत सरकार द्वारा आवंटित 8 लाख 82 हजार मैट्रिक टन यूरिया के विरुद्ध अब तक 8 लाख 23 हजार मैट्रिक टन की आपूर्ति की जा चुकी है। अगस्त माह की शेष अवधि में 59 हजार मैट्रिक टन यूरिया की आपूर्ति राज्य सरकार द्वारा कराये जाने की कार्यवाही की जा रही है।

माह अप्रैल से अगस्त तक भारत सरकार द्वारा आवंटित 4 लाख 75 हजार मैट्रिक टन डीएपी के विरुद्ध अब तक 3 लाख 59 मैट्रिक टन डीएपी की आपूर्ति की जा चुकी है, शेष 27 हजार मैट्रिक टन डीएपी की आपूर्ति प्रस्तावित है।

प्रदेश में वर्तमान में 1 लाख 86 हजार मैट्रिक टन यूरिया, 1 लाख 20 हजार मैट्रिक टन डीएपी, 0.81 लाख

■ **खरीफ 2025 में अप्रैल से अगस्त तक भारत सरकार द्वारा आवंटित 8 लाख 82 हजार मैट्रिक टन यूरिया के विरुद्ध अब तक 8 लाख 23 हजार मैट्रिक टन की आपूर्ति की जा चुकी है।**

■ **अगस्त माह की शेष अवधि में 59 हजार मैट्रिक टन यूरिया की आपूर्ति राज्य सरकार द्वारा कराये जाने की कार्यवाही की जा रही है।**

मैट्रिक टन एनपीके एवं 1 लाख 93

हजार मैट्रिक टन एसएसपी उर्वरकों का स्टॉक उपलब्ध है। वर्तमान में गत वर्ष की तुलना में फॉस्फेटिक उर्वरकों का स्टॉक 1 लाख मैट्रिक टन अधिक है एवं आपूर्ति जारी है। यूरिया की लगभग 8000 मैट्रिक व डीएपी की 10 हजार 900 मैट्रिक उर्वरक रेल द्वारा परिवहन में है।

केंद्र सरकार की ओर से यूरिया, डीएपी एवं अन्य उर्वरकों का राज्य को माहवार जिलेवार आपूर्ति योजना तैयार कर प्रदेश में उर्वरकों को वितरण कराया जाता है। राज्य सरकार द्वारा प्राप्त आवंटन एवं जिलों की मांग के अनुसार जिलेवार आपूर्ति योजना तैयार कर प्रदेश में उर्वरकों को वितरण कराया जाता है।

राज्य सरकार किसानों के हितों के लिए प्रतिबद्ध हो कर कार्य कर रही है और यह सुनिश्चित करने हेतु हर संभव प्रयास कर रही है कि खेती-किसानी में किसी प्रकार की बाधा न आए। यूरिया एवं डीएपी की पर्याप्त उपलब्धता के साथ-साथ उनकी

उचित कीमत पर आपूर्ति भी सुनिश्चित की जा रही है।

कृषकों को मृदा स्वास्थ्य कार्ड में अंकित सिफारिश के अनुसार ही उर्वरकों के उपयोग हेतु प्रेरित करने, उर्वरकों का समान रूप से पारदर्शिता के साथ वितरण कराने और उर्वरक वितरण में अनियमितता बरतने वाले विक्रेताओं, जमाखोरों और कालाबाजारी करने वालों के विरुद्ध कठोर कार्रवाई हेतु समस्त जिलाधिकारियों को निर्देशित किया गया है।

विभाग द्वारा समस्त किसानों को समान रूप से उर्वरकों की उपलब्धता सुनिश्चित किये जाने के लिए कृषकों को पंक्तिबद्ध किया जाकर उर्वरकों का वितरण प्रशासन के सहयोग एवं विभागियों कार्मिकों की देख-रेख में किया जा रहा है। राज्य में सरसों फसल की अग्रिम बुवाई करने वाले जिलों में किसानों द्वारा डीएपी का क्रय कर अग्रिम भण्डारण किया जा रहा है।

‘भजनलाल सरकार ने 80-90 प्रतिशत बजट घोषणाओं को क्रियान्वित किया’

-कार्यालय संवाददाता-
जयपुर । राज्य वित्त आयोग के अध्यक्ष अरूण चतुर्वेदी ने मंगलवार को जयपुर में प्रेस वार्ता की। उन्होंने बताया कि मुख्यमंत्री भजनलाल शर्मा ने अपने संवाद में सांसद एवं विधायकों को केन्द्र और राज्य सरकार की लोक कल्याणकारी नीतियों को अधिक से अधिक आमजन तक पहुंचाने के लिए सक्रिय रूप से कार्य करने का आग्रह किया है।

चतुर्वेदी ने बताया कि मुख्यमंत्री के नेतृत्व में राज्य सरकार ने अपने बजट की 80 से 90 प्रतिशत से अधिक बजट घोषणाओं का क्रियान्वयन किया है। राम जलसेतु लिंक परियोजना और यमुना जल समझौते को मूर्त रूप प्रदान किया। वहीं, पूर्ववर्ती कांग्रेस सरकार के समय में ईआरसीपी की योजनाओं पर गंभीरता से कार्य नहीं हुआ और केवल राजनीति हुई। उस समय जब तत्कालीन जलशक्ति मंत्री गजेन्द्र सिंह शेखावत जल परियोजनाओं पर बैठक लेने आए तो पूर्व मुख्यमंत्री और मंत्री बैठक से नदारद रहे। चतुर्वेदी ने कहा कि राज्य सरकार ने हर क्षेत्र और हर वर्ग के विकास के लिए कार्य किया है। लगभग 75 हजार पदों पर सरकारी नियुक्तियां प्रदान की गईं। आने वाले कुछ दिनों में 15-20 हजार सरकारी भर्तियों की घोषणा होने वाली है। हमारी सरकार, पहली सरकार है जिन्होंने सरकारी भर्तियों का कैलेण्डर जारी किया है। उन्होंने कहा कि यूरिया और खाद की आपूर्ति प्रदेशभर में सुनिश्चित की जा रही है तथा इनकी कालाबाजारी को प्रभावी रूप से रोकने के लिए त्वरित कार्रवाई की जा रही है।

नामांकन के बाद विश्वविद्यालयों में विद्यार्थियों की उपस्थिति सुनिश्चित हों : राज्यपाल शैक्षिक उत्कृष्टता के लिए निरंतर कार्य हो, ताकि राजस्थान देश का अग्रणी राज्य बने : हरिभाऊ बागडे

जयपुर । राज्यपाल हरिभाऊ बागडे ने प्रदेश के विश्वविद्यालयों में गुणवत्तापूर्ण शिक्षा के लिए कुलगुरुओं को व्यक्तिगत रूचि लेकर शैक्षिक उत्कृष्टता के लिए कार्य करने का आह्वान किया है। उन्होंने विश्वविद्यालयों में नामांकन के बाद विद्यार्थियों की उपस्थिति सुनिश्चित करने, इस हेतु अच्छे ढंग से पढ़ाने, रोजगारोन्मुख पाठ्यक्रमों से उन्हें जोड़ने आदि के लिए भी कार्य करने पर जोर दिया। उन्होंने राजस्थान को उच्च शिक्षा में देश का अग्रणी राज्य बनाने के लिए कार्य करने पर जोर दिया। उन्होंने कहा कि शिक्षण संस्थानों में सुधार हो, नहीं तो उनके खिलाफ भी कड़े कदम उठाए जाएंगे।

राज्यपाल बागडे मंगलवार को राजभवन में विश्वविद्यालयों में उच्च शिक्षा की गुणवत्ता और नई शिक्षा नीति के कार्यान्वयन की समीक्षा बैठक में संबोधित कर रहे थे। उन्होंने विश्वविद्यालयों में नैक शिक्षा नीति लागू करने, विश्वविद्यालयों में नैक एक्रिटिएशन की कार्यवाही पूर्ण करने, वहां उपलब्ध लैब, पुस्तकालय, खेल मैदानों और छात्रावास के बारे में भी विस्तार से जानकारी ली।

उन्होंने कहा कि सभी विश्वविद्यालयों में एक समान प्रश्नपत्र और पाठ्यक्रम लागू किए जाने की व्यावहारिकता के बारे में भी सुझाव लिए। उन्होंने कहा कि विश्वविद्यालय के गोद लिए गानों को पिपलॉनी पैटर्न पर विकसित किया जाए। वहां पर अच्छे छायादार पौधे, फल, प्राकृतिक खेती के लिए भी लोगों को प्रोत्साहित कर कार्य किया जाए।

राज्यपाल ने विश्वविद्यालयों में शोध के अंतर्गत मौलिक दृष्टि रखे जाने पर विशेष ध्यान देने की आवश्यकता जताई। उन्होंने कहा कि विश्वविद्यालयों में पेंशन, वेतनमान आदि के लिए भी राज्य सरकार स्तर पर संवाद कर सकारात्मक प्रयास किए जाएंगे।

जल जीवन मिशन के 900 करोड़ के टैंडर घोटाले में पूर्व मंत्री महेश जोशी को राहत नहीं राजस्थान हाईकोर्ट ने महेश जोशी की जमानत याचिका खारिज की

-कार्यालय संवाददाता-
जयपुर । राजस्थान हाईकोर्ट ने जल जीवन मिशन घोटाले से जुड़े ईडी प्रकरण में आरोपी पूर्व जलदाय मंत्री महेश जोशी को राहत देने से इनकार कर दिया है। इसके साथ ही अदालत ने मामले में महेश जोशी की ओर से दायर जमानत याचिका को खारिज कर दिया है। जस्टिस प्रवीर भटनागर की एकलपीठ ने यह आदेश महेश जोशी की जमानत याचिका पर फैसला सुनाते हुए दिए। एकलपीठ ने गत 8 अगस्त को मामले में फैसला सुरक्षित रखा था।

इस मामले में ए.सी.बी. की 2 तथा सीबीआई की एक एफ.आई.आर. समेत कुल 4 मुकदमे दर्ज किए गए हैं। जिससे ईडी की ओर से चारों मामलों को संयुक्त तरीके से जांच जा रहा है। इस मामले में ईडी की ओर से अधिवक्ता अश्वय भारद्वाज ने हाईकोर्ट में बताया कि, पूर्ववर्ती अशोक गहलोत सरकार में मंत्री जलदाय मंत्री रहे महेश जोशी ने इस जल जीवन मिशन घोटाले में मुख्य भूमिका निभाई है। अगर महेश जोशी, मंत्री के पद पर नहीं होते तो इस घोटाले को अंजाम नहीं दिया जा सकता था। उन्होंने कहा कि, इस मामले में मुख्य दलाल संजय बडाय़ा, पदमचंद जैन, महेश जोशी व उनके पुत्र रोहित जोशी, मंगललाल सेनी समेत 18 लोगों की भूमिका संदिग्ध है। ईडी की ओर से कहा गया कि, इस मामले में संजय बडाय़ा ने पदमचंद जैन

- ईडी की ओर से अदालत में कहा गया कि, पदमचंद जैन और अन्य लोगों की फर्मों ने फर्जी “ईस्कॉन सर्टिफिकेट” पेश करके यह टैंडर हासिल किए थे
- ईडी का कहना था कि, इस 900 करोड़ के टैंडर में से 620 करोड़ रु. तो पूर्ववर्ती अशोक गहलोत की सरकार के समय ही रिलीज कर दिए थे, जबकि इन फर्मों का काम आंशिक हुआ था
- ईडी का कहना है कि, मामले में घोटाले की पूरी राशि 625 करोड़ रु. मानी जानी चाहिए, हालांकि उनके पास 5.50 करोड़ की घूस राशि के लेन-देन का पुख्ता सबूत है। अभी भी ई.डी. इस मामले में जांच कर रही है।

और पीपूष जैन को 900 करोड़ रु. का टैंडर दिलवाया। परंतु जल जीवन मिशन में टैंडर डालने के लिए सिर्फ वहीं कंपनियां भाग ले सकती थी, जिन्हें केंद्र सरकार द्वारा अधिकृत “ईस्कॉन इंटरनेशनल लि.” द्वारा मान्यता प्राप्त हो। गौरतलब यह है कि इस मामले में जिन कंपनियों को 900 करोड़ रु. तक के टैंडर दिए गए, उनमें से किसी के पास भी यह सर्टिफिकेट नहीं था। इन फर्मों ने फर्जी दस्तावेज और सर्टिफिकेट लगाकर यह टैंडर हासिल किए थे। ई.डी. की जांच में यह भी सामने आया कि, पीएचईडी के एक वरिष्ठ अधिकारी पारितोष गुप्ता ने फर्जी सर्टिफिकेट की जांच करने हेतु “ईस्कॉन” को सत्यापन के लिए ई-मेल भेजा था। जिस पर “ईस्कॉन” की ओर

से जवाब दिया गया था कि उन्होंने इन कंपनियों को कोई सर्टिफिकेट नहीं दिया, जिन्होंने राजस्थान में जल जीवन मिशन के टैंडरों में भाग लिया। जैसे ही तत्कालीन मंत्री महेश जोशी को इस बात का मालूम चला तो अधिकारी पारितोष गुप्ता का अन्यत्र स्थानांतरण कर दिया गया था।

ई.डी. की ओर अदालत में कहा गया कि, उनके पास कई अधिकारी-कर्मचारियों के बयान हैं कि, उन्हें तत्कालीन मंत्री महेश जोशी ने अनौपचारिक आदेश देकर देखे थे कि संजय बडाय़ा के कबे अनुसार काम करो, अन्यथा तबादला कर दिया जायेगा।

ईडी का कहना है कि फर्जी “ईस्कॉन सर्टिफिकेट” के आधार पर पदमचंद जैन और अन्य फर्मों को 900

करोड़ का टैंडर मिला। इसमें से पिछली अशोक गहलोत सरकार के कार्यकाल में ही 625 करोड़ रु. की मंजूरी दी जा चुकी थी तथा 620 करोड़ रु. रिलीज कर दिए गए थे। जबकि इन फर्मों द्वारा आंशिक कार्य ही किया गया था।

ई.डी. का कहना है कि, इस 625 करोड़ रु. की राशि को ही घोटाले का मूल आधार माना जाए। ईडी की जांच में 5.5 करोड़ रु. की धांधली का स्पष्ट उजागर हुई है। इसमें से 3.3 करोड़ रु. संजय बडाय़ा ने बतौर कमीशन नकद लिया। शेष 2.1 करोड़ रु. का 50 प्रतिशत हिस्सा महेश जोशी के बेटे की कंपनी में दिया गया। बाकी बचे हुए 1.06 करोड़ रु. महेश जोशी के बेटे ने संपत्ति खरीदी।

ईडी की ओर से अधिवक्ता अश्वय भारद्वाज ने कहा कि महेश जोशी के बेटे की फर्म “शुभ मोलम” में 50 लाख रुपए का लेनदेन किया गया है। याचिकाकर्ता की ओर से इस राशि को लौटाना भी बताया जा रहा है तो राशि लौटाने से अपराध की गंभीरता कम नहीं होती है। वहीं महेश जोशी की ओर से जमानत याचिका में अदालत को बताया कि प्रकरण में उसे फंसाया गया है। प्रकरण को लेकर एसीबी ने दर्ज मूल केस में याचिकाकर्ता का नाम नहीं है। याचिकाकर्ता को एक साल पहले नोटिस दिया गया। इसके बाद बिना कोई परिस्थिति बदले उसे गत अप्रैल माह में

गिरफ्तार कर लिया गया। इसके अलावा ईडी याचिकाकर्ता पर 2.01 करोड़ रुपए का आरोप लगा रही है, जबकि इसे लेकर ईडी के पास कोई साक्ष्य नहीं है और परिवारी यह राशि कहा से लाया, उसका भी उल्लेख नहीं है। इसके अलावा ईडी ने अपनी रिपोर्ट में बेटे की फर्म में 50 लाख रुपए का लेनदेन बता रही है। यह राशि बेटे की कंपनी ने लोन के तौर पर ली थी और उसे लौटाया भी जा चुका है। वहीं इस राशि को लेकर सिविल केस भी लंबित चल रहा है। ऐसे में उसे जमानत का लाभ दिया जाए।

हालांकि जिरह के दौरान यह स्पष्ट हो गया था कि संजय बडाय़ा के कहने पर ही पदमचंद जैन व अन्य कंपनियों ने महेश जोशी के बेटे की फर्म में 50 लाख रु. डाले थे। ईडी ने जब उनसे पूछा कि क्या वह महेश जोशी के बेटे को जानते हैं अथवा पहचानते हैं तो उन्होंने इनकार कर दिया। इस पर ईडी की ओर से कहा गया कि, यह घूस की राशि है, ऐसे अनजान लोगों को ऋण कौन देता है। याचिकाकर्ता और उसके बेटे ने विभाग की टैंडर प्रक्रिया में रिखत प्राप्त की है। यदि आरोपी को जमानत दी गई तो वह गवाहों को प्रभावित कर सकता है। इसलिए उसकी जमानत याचिका को खारिज किया जाए। दोनों पक्षों की बहस सुनने के बाद अदालत ने आरोपी महेश जोशी की जमानत याचिका को खारिज कर दिया है।

जयपुर जिले से 4905 वरिष्ठ नागरिकों को मिलेगा तीर्थ यात्रा का अवसर

जिला प्रभारी मंत्री जोगाराम पटेल ने निकाली ऑनलाइन लॉटरी

जयपुर । राजस्थान सरकार की वरिष्ठ नागरिक तीर्थ यात्रा योजना-2025 के तहत जयपुर जिले के 4 हजार 905 वरिष्ठ नागरिकों को नि:शुल्क तीर्थ यात्रा का अवसर मिलेगा। मंगलवार को देवस्थान मंत्री जोराराम कुमावत की मौजूदगी में जिला प्रभारी मंत्री जोगाराम

- देवस्थान मंत्री जोराराम कुमावत सहित अन्य जनप्रतिनिधि रहे मौजूद**
- 526 सफल आवेदक हवाई जहाज से तथा 4379 रेल से करेंगे तीर्थ यात्रा**



देवस्थान मंत्री जोराराम कुमावत की मौजूदगी में जयपुर जिला प्रभारी मंत्री जोगाराम पटेल ने वरिष्ठ नागरिक तीर्थ यात्रा योजना-2025 की ऑनलाइन लॉटरी निकालकर सफल आवेदकों की घोषणा की।

526 यात्री हवाई मार्ग से काठमांडू स्थित पशुपतिनाथ मंदिर की यात्रा करेंगे, जबकि 4 हजार 379 यात्री रेल मार्ग से विभिन्न तीर्थ स्थलों की यात्रा करेंगे। योजना के तहत जयपुर जिले के कुल आवेदन 11 हजार 378 एवं कुल यात्री 18 हजार 423 प्राप्त हुए।

उन्होंने बताया कि रेल यात्रा के लिए चयनित वरिष्ठ नागरिकों को हरिद्वार-त्र्यंघ्रिवेनश-अयोध्या-वाराणसी-सारनाथ, समेदशिवर-पावापुरी-वाराणसी-सारनाथ, मथुरा-वृंदावन-बरसाना-आगरा-अयोध्या, द्वारकापुरी-नागेश्वर-सोमनाथ, तिरुपति-पदमावति, कामाख्या-गुवाहाटी, गंगासागर-कोलकाता, जगन्नाथपुरी-कोणार्क, रामेश्वरम-मदुरई, वैष्णो देवी-अमृतसर-वाघा बोर्डर, गोवा के मंदिर एवं अन्य स्थल चर्च आदि, महाकालेश्वर-उज्जैन-ओं नगरे श्वर-त्रयम्बावेऽश्वर-घृष्णेश्वर-ऐलोरा, बिहार शरीफ, पटनासाहिब पटनाबिहार, श्री हजुर साहिब नंदेड़ जैसे प्रमुख तीर्थ स्थलों का दर्शन करवाया जाएगा।

इस अवसर पर देवस्थान मंत्री जोराराम कुमावत ने बताया कि राजस्थान सरकार की वरिष्ठ नागरिक तीर्थयात्रा योजना वरिष्ठ नागरिकों को

धार्मिक स्थलों के दर्शन का अवसर देकर उनके जीवन में आध्यात्मिक संतोष और मानसिक शांति का संचार करती है। यह यात्रा ना केवल व्यक्तिगत अनुभव है बल्कि सामूहिकता, मेल-जोल और सामाजिक संबंधों को भी सुदृढ़ करती है।

उन्होंने बताया कि 70 वर्ष से अधिक आयु के यात्री अपने साथ एक अटेंडेंट ले जा सकते हैं। साथ ही, यदि पति-पत्नी में से एक की आयु 60 वर्ष या उससे अधिक और दूसरे की आयु 58 वर्ष है तो दोनों को एक साथ यात्रा की अनुमति है। सरकार ने यह भी सुनिश्चित किया है कि यात्रा के दौरान वरिष्ठ नागरिकों के स्वास्थ्य, सुरक्षा और सुविधा का पूरा ध्यान रखा जाए। इसके लिए प्रत्येक दल के साथ चिकित्सा स्ट्याफ, सुरक्षा कर्मी और सरकारी कर्मचारी यात्रा करेंगे।

राज्यसभा सांसद राजेंद्र गहलोत, विधायक चंद्रप्रकाश आख्या, जीवाराम चौधरी, अशोक कोठारी, प्रियंका चौधरी जिला कलक्टर, जितेंद्र कुमार सोनी, अतिरिक्त जिला कलक्टर (चतुर्थ) देवेन्द्र कुमार जैन और देवस्थान विभाग के अतिरिक्त निदेशक रतनलाल योगी सहित अन्य अधिकारी भी उपस्थित रहे।

‘दिव्यांगता प्रमाण-पत्र के आवेदन ऑनलाइन प्रोसेस करें’

जयपुर । प्रदेश में चिकित्सा एवं स्वास्थ्य सेवाओं का प्रभावी संचालन सुनिश्चित करने के उद्देश्य से मंगलवार को स्वास्थ्य भवन में वीडियो कॉन्फ्रेंसिंग के माध्यम से साप्ताहिक समीक्षा बैठक आयोजित की गयी। बैठक में शारीरिक व मानसिक स्वास्थ्य से संबंधित दिव्यांगता प्रमाण-पत्र को आवेदन प्रक्रिया को पूरी तरह ऑनलाइन किए जाने के निर्देश जारी किये गये। बैठक में मौसमी बीमारियों सहित विषयों पर भी समीक्षा कर आवश्यक दिशा-निर्देश दिये गये। मिशन निदेशक एनएचएम डॉ. अमित कुमार यादव, अतिरिक्त मिशन निदेशक एनएचएम डॉ.टी. शुभमगला, निदेशक जनस्वास्थ्य डॉ. रवि प्रकाश शर्मा ने मौसमी बीमारियों, टीबी मुक्त अभियान, एनसीडी गतिविधियों, यूडीआईडी कार्ड, मेडिको लीगल केस, अपंजीकृत चिकित्सक एवं प्रयोगशालाओं के विकसक की गयी कार्यवाहियों, आरजीएचएस व आयुष्मान योजना, राज हैथ्य पोर्टल पर चिकित्सा संस्थानों व स्वास्थ्यकार्मिकों की मैपिंग कार्य के दिशा-निर्देश दिये।

मंत्री अविनाश गहलोत ने की समाज कल्याण से जुड़े कार्यों की समीक्षा बजट घोषणाओं की शत प्रतिशत क्रियान्विति करने के निर्देश दिए

जयपुर । सामाजिक न्याय एवं अधिकारिता मंत्री अविनाश गहलोत ने अधिकारियों को निर्देशित करते हुए कहा कि बजट घोषणाओं की क्रियान्विति शत-प्रतिशत होना सुनिश्चित करें। उन्होंने कहा कि घोषणाओं के बेहतर क्रियान्वयन से ही आमजन को लाभ पहुंच सकता है। गहलोत मंगलवार को मुख्यालय के अंबेडकर भवन के सभागार में आयोजित विभाग द्वारा संचालित समस्त योजनाओं की प्रगति की समीक्षा बैठक की अध्यक्षता कर रहे थे।

उन्होंने बजट घोषणा वर्ष 24-25 एवं 25-26 की बिंदुवार प्रगति रिपोर्ट ली और लंबित कार्यों के लिए विशेष कार्ययोजना बनाकर काम करने के निर्देश दिए। इस दौरान विधानसभा में विशेष योग्यजन, पेंशन, छात्रवृत्ति, महिला कल्याण, छात्रावास सहित अन्य विषयों से जुड़े प्रश्नों की स्थिति पर विस्तार से चर्चा की गई।

सामाजिक न्याय मंत्री ने कहा कि मुख्यमंत्री भजनलाल शर्मा की मंशा समाज के वंचित तबके को सामाजिक सुरक्षा योजनाओं से लाभान्वित करना है। उन्होंने बैठक में सामाजिक सुरक्षा पेंशन योजनाओं के वंचित भौतिक सत्यापन की स्थिति, छात्रवृत्ति की वित्तीय भौतिक प्रगति, मुख्यमंत्री अनुप्रति कोचिंग योजना में चयनित अभ्यर्थियों में से कोचिंग संस्थानों में ज्वाइन किए गए



सामाजिक न्याय एवं अधिकारिता मंत्री अविनाश गहलोत ने मंगलवार को अधिकारियों की बैठक लेकर विभाग द्वारा संचालित योजनाओं की प्रगति जानी।

निर्देश भी दिए। निदेशक एवं संयुक्त शासन सचिव आशीष मोदी ने कहा कि वर्ष 2024-25 की कुल 26 बजट घोषणाओं में से 13 पूर्ण हो चुकी है, 10 प्रगतिरत हैं। जबकि 3 प्रक्रियाधीन है। वहीं वर्ष 25-26 की 15 घोषणाओं में से 8 पूर्ण हो चुकी है, 4 प्रगतिरत है, जबकि 3 प्रक्रियाधीन है। उन्होंने बताया कि सभी घोषणाओं के प्रभावी क्रियान्वयन पर जोर दिया जा रहा है।बैठक में आयुक्त निदेशालय विशेष योग्यजन केसर लाल मोना, वित्तीय सलाहकार अंजु सिंह, निजी सचिव रोहित पटेल, अतिरिक्त निदेशक हरिसिंह मोना, रीना शर्मा, सुण्डरायण सीना, अशोक गिगड़, अरविन्द कुमार मीना, अनुजा निगम के वीरेन्द्र सिंह सहित बाल अधिकारिता एवं विशेष योग्यजन विभाग के अधिकारीगण उपस्थित रहे।

